



विकास भारती बिशुनपुर

विकास भारती
बिशुनपुर

Newsletter

Vol-02, No-01

January, 2023

जनजातीय ग्रामीण उद्यमिता परियोजना

संसदीय संकुल विकास परियोजना के अंतर्गत ग्रामीण उद्यमी परियोजना के तीसरे चरण के प्रशिक्षण का कार्य राष्ट्रीय कौशल विकास निगम द्वारा विकास भारती बिशुनपुर, गुमला को सौंपा गया। पिछले 60 दिनों से चल रहे इस प्रशिक्षण कार्य का समापन समारोह विकास भारती बिशुनपुर के सभागार में दिनांक 18/01/2023 को श्री राजीव चन्द्रशेखर, माननीय केन्द्रीय राज्य मंत्री, कौशल विकास एवं उद्यमिता मंत्रालय, भारत सरकार एवं श्री अर्जुन मुण्डा, माननीय मंत्री, जनजातीय मामले, भारत सरकार के गरिमामय उपस्थिति में सम्पन्न हुआ। इस अवसर पर मुख्य अतिथियों द्वारा चार क्षेत्रों 1) औषधीय पौधे उत्पादन एवं प्रसंस्करण, 2) खाद्य प्रसंस्करण, 3) सिलाई एवं हाथ कढ़ई, 4) IT, ITeS & E-Governance में प्रशिक्षण प्राप्त सभी 200 प्रशिक्षणार्थियों के बीच प्रमाण पत्र का वितरण किया गया एवं सभी के उज्ज्वल भविष्य की कामना की गई।



यह प्रशिक्षण परियोजना पूर्णतः आवासीय था जिसके अंतर्गत सभी प्रशिक्षणार्थियों हेतु आवास, भोजन एवं अन्य प्रशिक्षण अंतर्गत जरूरी सामग्री की व्यवस्था

विकास भारती बिशुनपुर द्वारा की गयी।

तेजस्विनी परियोजना, दुमका

तेजस्विनी परियोजना, दुमका जिला के सभी 10 प्रखण्डों के अंतर्गत सभी 209 पंचायत एवं शहरी इलाकों से युवतियाँ जिनकी आयु 14–24 वर्ष के बीच हैं का बाजार अनुरूप कौशल विकास करने का



कार्य करती है। तेजस्विनी परियोजना, दुमका द्वारा युवा दिवस के अवसर पर जरमुंडी प्रखण्ड में जागरूकता रैली निकाली गई जिसमें स्थानीय युवतियाँ एवं किशोरियों ने बढ़–चढ़ कर हिस्सा लिया। शिकारीपाड़ा प्रखण्ड में युवतियों को सामाजिक एवं आर्थिक सशक्तिकरण के अन्तर्गत प्रशिक्षण दिया गया। साथ–ही उन्हें मशारूम उत्पादन का भी प्रशिक्षण दिया गया।

कृषि विज्ञान केंद्र, गुमला

विकास भारती बिशुनपुर द्वारा गुमला जिला अंतर्गत कृषि विज्ञान केन्द्र की स्थापना भारतीय कृषि अनुसंधान परिषद (ICAR) के सह–भागीदारी के साथ की गई तथा ग्रामीण समुदाय एवं किसानों को नई तकनीक के उपयोग से कृषि उत्पादकता को

बढ़ाने एवं स्वावलम्बी बनाने का कार्य अथक रूप से कर रही है।

केंद्र द्वारा बिशुनपुर प्रखंड अंतर्गत 'सातो' ग्राम में किसान मेला का आयोजन किया गया एवं इस मेले में प्राकृतिक खेती से उपज हुई खाद्य पदार्थों के विक्रय हेतु स्टॉल लगाया गया। 'सातो' ग्राम में ही स्थानीय महिलाओं को पशुओं की खेती से संबंधित निःशुल्क प्रशिक्षण दिया गया। इसी माह 'NICRA' परियोजना अंतर्गत मटर की खेती की गई एवं गुमला के 20 गांवों के 200 महिलाओं को निःशुल्क मशरूम की खेती से संबंधित प्रशिक्षण दिया गया।



बाल आश्रय गृह

विकास भारती बिशुनपुर द्वारा बाल आश्रय गृह की शुरुआत वैसे बच्चे जो गुम हो गए हों या फिर तस्करी के शिकार हुए हों के पुनर्वास और उन्हें सुरक्षित वातावरण प्रदान करने, उनकी शिक्षा, स्वास्थ्य एवं उनका सामाजिक विकास करने के साथ-साथ पालन-पोषण करने के उद्देश्य से किया गया है।



इस माह बालगृह के बच्चियों को कृषि विज्ञान केन्द्र गुमला द्वारा दो दिवसीय मशरूम उत्पादन का प्रशिक्षण केन्द्र के वरीय वैज्ञानिक डॉक्टर निशा

तिवारी जी द्वारा दिया गया जिसके अन्तर्गत बच्चियों को उत्पादन संबंधित लिखित एवं व्यवहारिक जानकारियां दी गईं। इस प्रशिक्षण कार्यक्रम में 16 बच्चियों ने हिस्सा लिया।

नारी निकेतन, गुमला

नारी निकेतन गुमला जो कि महिला, बाल विकास एवं सामाजिक सुरक्षा विभाग, झारखण्ड सरकार द्वारा एक ऐसी योजना है जिसमें वैसी महिलाएं जो कि सामाजिक रूप से तिरस्कृत, असहाय एवं परित्यक्त हैं उनको अल्प आवास गृह की व्यवस्था कराना है। यह योजना गुमला जिला अंतर्गत जिला कल्याण विभाग, गुमला के सहयोग से विकास भारती द्वारा चलाया जा रहा है। यहाँ केन्द्र में महिलाओं हेतु आवश्यकतानुसार परामर्श की सुविधा, विभिन्न परिस्थितियों के अंतर्गत दैनिक, कानूनी एवं अन्य सुविधा प्रदान की जाती है। इनके आधिक स्वावलम्बन हेतु व्यावसायिक प्रशिक्षण, व्यक्तित्व विकास एवं जीवन संवर्धन हेतु कौशल विकास प्रशिक्षण का संचालन किया जाता है।

जनवरी माह में नारी निकेतन, गुमला में जिला विधिक सेवा प्राधिकार, गुमला के द्वारा कानूनी जागरूकता कार्यक्रम आयोजित किया गया। कार्यक्रम में लाभार्थियों को घरेलु हिंसा से महिलाओं की सुरक्षा अधिनियम 2005, मौलिक अधिकार तथा विधिक सेवा संबंधित जानकारी दी गई। तत्पश्चात् पदाधिकारियों द्वारा नारी निकेतन की प्रत्येक लाभार्थियों से उनकी समस्याओं को जानने के साथ-साथ उनके निदान हेतु आवश्यक सुझाव भी दिया गया। इस अवसर पर जिला विधिक सेवा प्राधिकार के सचिव एवं अन्य पदाधिकारी मौजुद थे।

जन शिक्षण संस्थान

संस्थान का मुख्य उद्देश्य ग्रामीण क्षेत्रों में गैर-साक्षर, नव-साक्षरों के साथ-साथ विद्यालय छोड़ने वाले विद्यार्थियों के कौशल की पहचान करके उन्हें व्यवसायिक प्रशिक्षण प्रदान करना है।

जन शिक्षण संस्थान के सभी केन्द्रों द्वारा जनवरी

माह में अलग-अलग अवसर पर अलग-अलग कार्यक्रम का आयोजन किया गया।

जन शिक्षण संस्थान, खूँटी द्वारा राष्ट्रीय बालिका दिवस के अवसर पर मुरहू प्रखंड के कोड़ाकेल ग्राम में 500 बालिकाओं को जीवन संवर्द्धन शिक्षा, कौशल एवं उद्यमिता के संबंध में जानकारी देते हुए सभी को जागरूक किया गया।

जन शिक्षण संस्थान, दुमका द्वारा जनवरी माह में अलग-अलग ट्रेड के 68 बैच में से 46 बैच का असेसमेंट सफलतापूर्वक सम्पन्न किया गया एवं 22 बैच का व्यवसायिक प्रशिक्षण अभी बाकी है। युवा दिवस के अवसर पर विवेकानन्द चौक, दुमका पर स्थित स्वामी विवेकानन्द जी की प्रतिमा पर माल्यार्पण भी किया गया। विकास भारती के 40 वर्ष पूर्ण होने के उपलक्ष्य में 40 दिन 40 कार्यक्रम के अन्तर्गत 'ग्राम स्वराज' एवं 'पेसा' कानून पर प्रखंड मुख्यालय जामा में परिचर्चा कार्यक्रम का आयोजन किया गया जिसमें जामा प्रखंड के विभिन्न ग्रामों से 300 से ज्यादा ग्राम प्रधान एवं ग्रामीणों ने भाग लिया।



जन शिक्षण संस्थान गढ़वा द्वारा राष्ट्रीय बालिका दिवस के अवसर पर गढ़वा जिला के नवादा पंचायत अन्तर्गत उत्क्रमित मध्य विद्यालय, विन्द टोला में कौशल संवाद कार्यक्रम का आयोजन किया गया। उक्त अवसर पर कौशल विकास कार्यालय से सौरभ कुमार जी एवं मुखिया आशा देवी जी उपस्थित रहीं।

कल्याण अस्पताल, हेसल, लोहरदगा

विकास भारती बिशुनपुर के 40वीं वर्षगांठ के अवसर पर कल्याण अस्पताल हेसल, बसारडीह, लोहरदगा में माँ रामप्यारी सुपरस्पेशलिटि हॉस्पिटल, राँची द्वारा स्वास्थ्य जाँच शिविर का आयोजन किया गया जिसमें आस-पास के 15 गांव से 97 मरीजों का निःशुल्क चिकित्सीय परामर्श, पैथोलॉजिकल जाँच एवं सभी को औषधि वितरित किया गया।



व्हलस्टर फेसिलिटेशन प्रोजेक्ट (सीएफपी)

इस परियोजना अन्तर्गत ओरमांझी प्रखण्ड के सभी पंचायतों में चोटी से घाटी तक सैचुरेशन मोड में अलग-अलग तरीके से ढाँचे बनाकर पानी को एकत्रित करने निमित्त जल-छाजन का कार्य चल रहा है। इस माह सीएफपी टीम द्वारा ओरमांझी प्रखण्ड अन्तर्गत ईचादाग पंचायत के हलवादी ग्राम का डीपीआर तैयार करके सौंपा गया। साथ-ही गगारी पंचायत के गगारी ग्राम का डीपीआर तैयार किया जा रहा है। ग्राम स्तर एवं प्रखण्ड स्तर पर सीएफपी टीम द्वारा ओरिएंटेशन प्रोग्राम के साथ-साथ ग्रामीणों को जागरूक कर जल-छाजन क्षेत्र को भी विनियत किया जा रहा है।



समग्र ग्रामीण विकास कार्यक्रम (एचआरडीपी)



जनवरी माह में गारू प्रखण्ड के अन्तर्गत 20 ग्राम में ग्रामसभा द्वारा ग्रामीण विकास केन्द्र का गठन किया गया जिसका मुख्य उद्देश्य ग्रामीणों की समस्याओं एवं उनके जरूरतों को सीधे संवाद के माध्यम से पहचानना, परियोजना अन्तर्गत किए जा रहे विभिन्न गतिविधियों को बल देना तथा ग्राम के विकास में अग्रसर सहयोग देने वाले ग्रामीणों के साथ सहभागिता स्थापित करना आदि है।

Head Office :

Vikas Bharti Bishunpur

Block : Bishunpur, Dist.- Gumla - 835331

Administrative Office :

Vikas Bharti Bishunpur

19 Gramayatan, Arogya Bhawan-1, Bariatu Road, Ranchi-834009

E-mail : vikasbharti1983@gmail.com

| Website : www.vikasbharti.in